



سوال

(237) کیا قربانی کا صرف ایک ہی دن ہے؟

جواب

السلام علیکم ورحمۃ اللہ وبرکاتہ

بعض لوگ کہتے ہیں کہ قربانی کا صرف ایک ہی دن، یعنی ۱۰ تاریخ ہے باقی ایام میں قربانی کرنا بدعت ہے، کیونکہ نبی ﷺ سے نقلاً ثابت نہیں، کیا یہ صحیح ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

واضح ہو کہ ہر چند پہلے روز قربانی ذبح کرنا افضل ہے، مگر اس فضیلت کا یہ مطلب ہرگز نہیں ہے کہ ۱۳، ۱۲، ۱۱ ذوالحجہ کو قربانی کرنے کو بدعت کہا جائے۔ کیونکہ قرآن و حدیث اور آثار میں اس کا جواز موجود ہے، بلکہ بعض معقول وجوہ کی بنا پر ۱۳، ۱۲، ۱۱ ذوالحجہ کو قربانی ذبح کرنا بھی افضل ہے۔

چنانچہ مفتی اعظم حضرت مولانا حافظ عبداللہ روپڑی مرحوم و مغفور کے فتاویٰ میں ہے: قربانی پہلے دن افضل ہے۔ باقی دنوں میں جائز ہے، اگر جواز کے ساتھ کوئی اور چیز مل جائے تو باقی دنوں میں افضل ہو سکتی ہے۔ مثلاً یہ نیت ہو کہ گوشت غریبوں میں تقسیم کیا جائے تاکہ ان کا کئی دن گزارا جاسکے۔ یا ۱۳ تاریخ کو قربانی اس نیت سے کرے کہ لوگوں کو معلوم ہو جائے کہ ۱۳ تاریخ کو قربانی صحیح ہے تو ہو سکتا ہے کہ دوسرے دنوں میں بھی وہی فضیلت ہو چھپیلے دن میں ہے۔ چنانچہ مروی ہے:

عَنْ سَلِيمَانَ بْنِ مُوسَى، عَنْ جَعْفَرِ بْنِ مُطْعِمٍ، عَنِ النَّبِيِّ صَلَّى اللَّهُ عَلَيْهِ وَسَلَّمَ، فَذَكَرَ مِثْلَهُ، وَقَالَ: «كُلُّ أَيَّامِ التَّشْرِيقِ ذَبْحٌ». رواه احمد و هو لدارقطني من حديث سليمان بن موسى عن عمرو بن دينار وعن نافع بن جبير عن النبي ﷺ نحوه.

یعنی سلیمان بن موسی نے جعیر بن مطعم سے روایت کی ہے انہوں نے رسول اللہ ﷺ سے بیان کیا، آپ نے فرمایا کہ تمام ایام تشریق و اواد ۱۳، ۱۲، ۱۱، قربانی کے دن ہیں۔ (نیل الاوطار ج ۵ ص ۱۶۵)

اس حدیث سے ظاہر ہے کہ ایام تشریق قربانی کے دن ہیں اور ایام تشریق عید کے دن کے علاوہ ۱۳، ۱۲، ۱۱ تین دن ہیں تو گویا قربانی ۱۳ تاریخ تک جائز ہے۔ حافظ ابن القیم رحمہ اللہ اس کے متعلق کہتے ہیں: لا یثبت وصلہ یعنی اس حدیث کا موصول ہونا ثابت نہیں۔ مگر امام شوکانی رحمہ اللہ اس کے جواب میں لکھتے ہیں: سبحان عنہ بان ابن حبان وصلہ و ذکرہ فی صحیحہ کم سلف (نیل الاوطار) یعنی اس کا جواب یہ ہے کہ ابن حبان نے اس حدیث کو موصول ذکر کیا ہے اور اپنی صحیح میں اس کو لائے ہیں۔ اس کے علاوہ امام ابن القیم رحمہ اللہ علیہ نے زاد المعاد جلد ۱ میں تیرہویں تاریخ کو قربانی کے جواز کی ایک وجہ یہ لکھی ہے کہ حدیث ادخار (جس میں تین دن سے زیادہ گوشت کا ذخیرہ کرنا منع تھا۔) سے تیرہویں تاریخ کو ذخیرہ کرنا ثابت ہو گیا۔ یعنی جب تین دن سے زائد دنوں کے لئے گوشت کا ذخیرہ کرنا جائز ہو گیا ہے اور یہ حدیث منسوخ ہو گئی ہے تو اب تیرہویں تاریخ کو قربانی کرنا بھی ناجائز نہ رہی، امام

ابن القیم رحمۃ اللہ علیہ کی اصل عبارت یہ ہے :

فلو اخر الذبح الی الیوم الثالث لحازله الاذخار وقت النھی ینہ وین ثلاثه ایام۔ (زاد المعاد ج ۲ ص ۲۱۸)

نیز خود حافظ ابن القیم رحمہ اللہ لکھتے ہیں :

وَرُوِيَ مِنْ وَجْهَيْنِ مُخْتَلَفَيْنِ يَشُدُّ أَحَدُهُمَا الْأَخْرَ عَنْ النَّبِيِّ - صَلَّى اللَّهُ عَلَيْهِ وَسَلَّمَ - أَنْدَقَالَ : « كُلُّ مِئَةِ مَنَحْرٍ ، وَكُلُّ أَيَّامِ التَّشْرِيقِ ذَبْحٌ » وَرُوِيَ مِنْ حَدِيثِ يَحْيَى بْنِ مُطْعِمٍ وَفِيهِ انْقِطَاعٌ وَمِنْ حَدِيثِ أَسَامَةَ بْنِ زَيْدٍ عَنْ عَطَاءٍ عَنْ جَابِرِ قَالَ يَنْقُوبُ بْنُ سُفْيَانَ : أَسَامَةُ بْنُ زَيْدٍ عِنْدَ أَبِي الْهَدَيْثِ ثَقُفَةَ ثَمُودَ - (زاد المعاد : ص ۲۳۴ ج ۱ ، طبع جدید ج ۲ ص ۲۱۹)

کہ یہ حدیث دو مختلف سندوں سے مروی ہے جو ایک دوسری کو تقویت دیتی ہیں ، اگرچہ یحیر بن مطعم والی حدیث مستقطع ہے تاہم اسامہ بن زید والی روایت موصول ہے۔ اور اسامہ اہل مدینہ کے نزدیک قابل اعتماد اور مامون ہے۔ (الشیخ شعیب الارنؤم کے مطابق جابر کی حدیث میں ایسی کوئی چیز نہیں جو یحیر بن مطعم کی حدیث کو تقویت دیتی ہو، ہاں ، وہ شاہد عند ابن عدی من حدیث ابی سعید الخدری التعلیق علی زاد المعاد ج ۲ ص ۲۱۹۔ عقیف عقی عنہ وعن والدیہ آمین۔)

قال علی بن ابی طالب ایام النحر یوم الأضحی وثلاثه ایام بعدها۔ (زاد المعاد : ص ۲۳۶ ج ۱)

حضرت علی رضی اللہ عنہ فرماتے ہیں کہ ۱۳ ذوالحجہ تک قربانی کرنے کے دن ہیں۔

مذہب سلف :

وَهُوَ مَذْهَبُ إِمَامِ أَهْلِ الْبَصْرَةِ إِمَامِ أَهْلِ مَكَّةَ عَطَاءِ بْنِ أَبِي رَبِيعٍ وَإِمَامِ أَهْلِ الشَّامِ الْأَوْزَاعِيِّ وَإِمَامِ فُقَهَاءِ أَهْلِ حَدِيثِ الشَّافِعِ ، عَمْرٍو تَحْمِيْمُ اللَّهِ وَانْتِخَارُهُ ابْنُ الْمُنْذَرِ۔ (زاد المعاد : طبع جدید ج ۱ ص ۲۳۶)

شہر بصرہ کے امام حسن بصری مکہ کے امام عطاء شام کے امام اوزاعی اور سخیل فقہاء اہل حدیث امام شافعی کا یہی مذہب ہے اور اس مذہب کو امام ابن منذر جیسی شخصیت نے پسند فرمایا ہے۔ نووی شرح مسلم میں ہے کہ :

فَقَالَ الشَّافِعِيُّ : تَجُوزُنِي يَوْمَ النَّحْرِ وَأَيَّامِ التَّشْرِيقِ الثَّلَاثَةِ بَعْدَهُ ، وَعَمَّنْ قَالَ بِهَذَا عَلِيُّ بْنُ أَبِي طَالِبٍ وَيَحْيَى بْنُ مُطْعِمٍ وَأَبْنُ عَبَّاسٍ وَعَطَاءٌ وَالْحَسَنُ الْبَصْرِيُّ وَعُمَرُ بْنُ عَبْدِ الْعَزِيزِ وَسُلَيْمَانُ بْنُ مُوسَى الْأَسَدِيُّ فَفَقِيهِ أَهْلُ الشَّامِ ، وَمُكْحَلٌ وَدَاؤُدُ الظَّاهِرِيُّ وَغَيْرُهُمْ .

حضرت امام شافعی کہتے ہیں کہ عید کے دن اور عید سے تین دن بعد ایام تشریق (11، 12، 13) میں بھی قربانی ذبح کرنی جائز ہے اور حضرت علی بن ابی طالب ، یحیر بن مطعم عبد بن عباس (صحابہ میں سے) حضرت امام عطاء ، حسن بصری اور عمر بن عبد العزیز (تابعین میں سے) اور شام کے فقیہ سلیمان بن موسی امام مکحول اور امام داؤد ظاہری اور سعید بن یحیر کا یہی قول ہے۔

آٹھویں صدی کے مد حضرت امام ابن تیمیہ رحمۃ اللہ علیہ نے کتاب الاختیارات میں لکھا ہے کہ آخر وقت :

ذبح الاضحیة آخر ایام التشریق وهو مذہب الشافعی واحد قولی احد (محوالہ الاعتصام : 28 فروری 1969ء)

اور یہ بھی یاد رہے کہ ایام معلومات سے مراد ایام معدودات ہیں اور ایام معدودات یہ ہیں :



الایام معدودات ثلاثہ ایام بعد یوم النحر وہذا اسناد صحیح

اور ایام معلومات میں قربانی از روئے قرآن جائز ہے۔ چنانچہ قرآن مجید میں ہے:

وَيَذْكُرُوا اسْمَ اللَّهِ فِي أَيَّامٍ مَّغْلُوبَاتٍ عَلَىٰ نَارِ زُقْمٍ مِّنْ بَيْتِ الْأَنْعَامِ ۚ ۲۸ ... الحج

اس آیت میں یہی مسئلہ بیان کیا گیا ہے۔ بہر حال اگرچہ 10 ذوالحجہ کو قربانی افضل ہے تاہم رہا یہ سوال کہ رسول اللہ ﷺ نے 11، 12، 13 ذوالحجہ کو قربانی ذبح کی تھی یا نہیں۔ تو یہ سوال بے معنی ہے کیونکہ یہ اصول کا قاعدہ ہے کہ قول مل جائے تو فعل تلاش کرنے کی سرے سے ضرورت باقی نہیں رہتی اور آپ کا قول عیبر بن مطعم اور اسامہ بن زید کی حدیثوں میں ذکر ہو چکا ہے۔ اور خلفائے راشدین میں سے خلیفہ چہارم حضرت علی کا قول بھی زاد المعاد کے حوالہ سے لکھا جا چکا ہے۔ اس بحث سے معلوم ہوا کہ اگر کوئی شخص کسی مجبوری یا دینی مصلحت کے پیش نظر دس ذوالحجہ کی بجائے 11، 12، 13 کو قربانی ذبح کرے گا تو اس کے افضل ہونے کی بھی امید ہے۔ اگر کوئی شخص رخصت پر عمل کرتے ہوئے بطور جواز کے دس کی بجائے گیارہ بارہ او تیرہ کو بال عذر قربانی ذبح کرے گا تو بھی اس کی قربانی جائز ہوگی۔ اس کو بدعت کہنا جہالت اور بے سمجھی ہے۔ 11، 12، 13 کے دنوں میں قربانی بلاشبہ صحیح ہے

هذا ما عندي والله اعلم بالصواب

فتاویٰ محمدیہ

ج 1 ص 597

محدث فتویٰ